

- हैती के मतदाताओं ने उनके अगले राष्ट्रपति के रूप में केला निर्यातक **जोवेनेल मोइसे** को चुना है।
- हिमाचल प्रदेश के मंत्रिमंडल ने 28 नवम्बर 2016 को राज्य विधानसभा द्वारा किए गए संशोधन की पुष्टि के बाद एक विधेयक को मंजूरी दे दी है जिसके अनुसार **ऑनलाइन बिक्री और ई-कॉमर्स पर पांच प्रतिशत उपकर लगाया जाएगा**।
- प्रिंसटन विश्वविद्यालय के शोधकर्ताओं ने **‘परफेक्ट ग्लास’ को बनाने के लिए एक कम्प्यूटेशनल मॉडल** विकसित किया है जोकि कभी क्रिस्टलीकृत नहीं होता है, यहाँ तक कि जीरो डिग्री सेल्सियस पर भी।
- मंत्रिमंडल की नियुक्ति समिति ने समन्वय एवं लोक शिकायत सचिव आशा राम सिहाग, आईएसएस को **राष्ट्रीय रासायनिक हथियार संधि** प्राधिकरण के अध्यक्ष पद का अतिरिक्त प्रभार सौंपने की मंजूरी दे दी है।
- वाराणसी स्थित लघु-वित्त संस्था, **उत्कर्ष माइक्रो फाइनेंस** को अंततः भारतीय रिज़र्व बैंक (RBI) द्वारा लघु वित्त बैंक (स्माल फाइनेंस बैंक – SFB) शुरू करने का लाइसेंस मिल गया है।
- शराब पीने वाले लोगों में **जीन बीटा-क्लोथो** के कई रूपांतर मिले हैं जिससे यह संभावना बढ़ जाती है कि यह जीन अल्कोहल सेवन व्यवहार को विनियमित करता होगा।
- आईटी में देश की अगुवाई करने वाले कर्नाटक राज्य की **11 ग्राम पंचायतें 28 नवम्बर 2016 को वाई-फाई सेवाओं से जुड़ गईं**।
- **मुख्यमंत्री सिद्धरामय्या ने 18 वें बेंगलूरु आईटीईडॉट बिज** के उद्घाटन के अवसर पर ग्राम पंचायतों के लिए वाई-फाई सेवाएं लांच कर सुदूर ग्रामीण इलाकों को आईटी से जोड़ दिया।
- 28 नवंबर, 2016 को क्रोशिया के ज़ाग्रेब में **अर्जेटीना ने क्रोशिया को हराकर अब तक का अपना पहला डेविस कप टेनिस खिताब जीता**।
- गुजरात राज्य के, साबरकांठा जिले के **अकोदरा गांव** ने देश के शहरों को भी मात देते हुए कैशलेस इकॉनामी पर चलने वाला पहला गांव बन गया है।
- गार्डन रिच शिप बिल्डर्स एंड इंजीनियर्स लि. ने 24 नवम्बर 2016 को भारतीय नौसेना के लिए सातवां **लैंडिंग क्राफ्ट यूटिलिटी (एलसीयू) जहाज** उतारा। कंपनी द्वारा अंडमान निकोबार द्वीप समूह, बंगाल की खाड़ी और अरब सागर में लक्षद्वीप द्वीपसमूह की सुरक्षा के लिए 8 एलसीयू का निर्माण किया जा रहा है।
- **भारतीय पुरुष हॉकी** टूर्नामेंट में 27 नवम्बर 2016 को तीसरे स्थान के लिए हुए मुकाबले में मलेशिया को 4-1 से हराकर चार देशों के आमंत्रण टूर्नामेंट में कांस्य पदक जीत लिया है।
- अनुभवी गोल्फ खिलाड़ी **स्मृति मेहरा ने हीरो वुमंस प्रोफेशनल गोल्फ टूर (पीजीटी)** के सत्र के 16वें टूर्नामेंट में 27 नवम्बर 2016 को खिताबी जीत हासिल कर ली।
- **जर्मनी के निको रोसबर्ग** ने अबु धाबी ग्रां प्री में 27 नवम्बर 2016 को कड़े संघर्ष में दूसरे स्थान पर रहने के साथ ही पहली बार फार्मूला वन विश्व चैंपियनशिप जीत ली।
- भारत की युवा **गोल्फर अदिति अशोक** ने अंतिम दौर में तीन अंडर 69 के स्कोर के साथ मौसम से प्रभावित अंतिम दिन पहला कतर लेडीज ओपन का खिताब जीतते हुए लेडीज यूरोपीय टूर में लगातार दूसरी जीत दर्ज की।
- जनरल क़मर जावेद बाजवा को पाकिस्तान का नया सेना प्रमुख बनाया गया है। वो राहिल शरीफ़ की जगह लेंगे।
- विश्व जूनियर कांस्य पदकधारी **सचिन सिंह (49 किलोग्राम)** एआईबीए युवा विश्व चैंपियनशिप में स्वर्ण पदक जीतने वाले तीसरे भारतीय मुक्केबाज बन गए।

- शिमला, हिमांचल प्रदेश के रिज मैदान पर 26 से 28 नवंबर तक आयुष आरोग्य मेला लगेगा।
- उच्च मूल्यों के नोटों के विमुद्रीकरण के बाद बैंकिंग प्रणाली में तरलता में वृद्धि को अवशोषित करने के लिए भारतीय रिजर्व बैंक ने 26 नवम्बर 2016 से एक पखवाड़े के लिए 100 फीसदी वृद्धिशील नकद आरक्षित अनुपात (सीआरआर) बनाए रखने की शुरुआत की है।
- डब्ल्यूएचओ ने निम्न गुणवत्ता की दवाओं का वर्णन करने के लिए 'नकली (कॉउन्टरफिट) शब्द का इस्तेमाल बंद कर 'फ़ाल्सिफाइड' शब्द को बरकरार रखा है। इन शब्दों का इस्तेमाल विनिमयशीलता की दृष्टि से अन्य देशों को निर्यात की गयीं भारतीय जेनेरिक दवाओं को जब्त करने के लिए किया जा रहा था।
- पाकिस्तान ने निर्यात के लिए सामरिक महत्व के ग्वादर बंदरगाह का इस्तेमाल करने के लिए रूस के अनुरोध को मंजूरी दे दी है।
- सरकार ने जीएसटी मॉडल लॉ का संशोधित ड्राफ्ट जारी कर दिया है। सरकार ने दावा किया है कि इस ड्राफ्ट में इंडस्ट्री की चिंताओं का ध्यान रखा गया है। ड्राफ्ट मॉडल जीएसटी लॉ में करीब 200 सेक्शन हैं और आई.जी.एस.टी. लॉ में 30 सेक्शन हैं। इसके अलावा, इसमें इंडस्ट्री की चिंताओं का भी ध्यान रखा गया है। नए ड्राफ्ट में मुनाफाखोरी पर लगाम, गुड्स एंड सर्विसेज की परिभाषा, सप्लाय चैन की वैल्यूएशन जैसे जटिल मुद्दों को शामिल किया गया है।
- बच्चों और बड़ों में समान रूप से पसंद किए जाने वाले लोकप्रिय लेखक रस्किन बांड अपनी नई किताब 'डेथ अंडर द देवदार्स: द एडवेंचर्स ऑफ़ मिस रिप्ले-बीन' में आठ नई कहानियां लेकर आए हैं।
- पूर्व सोवियत संघ और रूसी वायु सेना के लिए विश्व प्रसिद्ध मिग लड़ाकू विमान विकसित करने वाली टीम में शामिल रहे वानो मिकोयान का निधन हो गया है।
- टाटा स्टील ने 26 नवम्बर 2016 को बताया कि उसके बोर्ड ऑफ़ डायरेक्टर्स ने साइरस मिस्त्री को कंपनी के चेयरमैन पद से हटाने का फैसला किया है। उनकी जगह स्वतंत्र निदेशक ओपी भट्ट अंतरिम चेयरमैन होंगे।
- वेस्टर्न कोलफील्ड लिमिटेड (डब्ल्यूसीएल) के अध्यक्ष सह प्रबंध निदेशक राजीव रंजन मिश्र (आरआर मिश्र) ने 23 नवम्बर 2016 को इस्टर्न कोलफील्ड्स लिमिटेड (इसीएल) के अध्यक्ष सह प्रबंध निदेशक (सीएमडी) का अतिरिक्त प्रभार ग्रहण किया।
- कोलंबिया सरकार और FARC विद्रोहियों ने आधी सदी पुराने अपने संघर्ष को विराम लगाने के लिए विवादास्पद संशोधित शांति समझौते पर हस्ताक्षर किए।
- भारतीय अभिनेता मनोज बाजपेयी ने 10वें 'एशिया पेसिफिक स्क्रीन अवार्ड्स' में नवाजुद्दीन सिद्दीकी को मात देते हुए सर्वश्रेष्ठ अभिनेता का पुरस्कार जीता।
- पिछले दिनों दिल्ली में फैले प्रदूषण को लेकर सुप्रीम कोर्ट ने बड़ा फैसला दिया है। सर्वोच्च न्यायालय ने दिल्ली और एनसीआर में पटाखों की खरीद और बिक्री पर पूरी तरह से रोक लगा दी गई है।
- मरियम्मा कोशी ने तुरंत प्रभाव से हॉकी इंडिया का अध्यक्ष पद संभाल लिया है। वह नरिंदर ध्रुव बत्रा की जगह लेंगी जो हाल में खेल की वैश्विक संस्था एफआईएच के पहले गैर यूरोपीय अध्यक्ष बने।
- काले धन और भ्रष्टाचार को समाप्त करने के उद्देश्य से सरकार ने एक समिति का गठन किया है। यह समिति सरकार और नागरिकों के बीच हर तरह के लेन-देन को पूरी तरह डिजिटल मंच पर ले जाने की दिशा में काम करेगी। नीति आयोग के मुख्य कार्यकारी अधिकारी अमिताभ कांत की अध्यक्षता में यह समिति अर्थव्यवस्था के सभी क्षेत्रों में प्रयोक्ता अनुकूल भुगतान विकल्पों की पहचान कर जल्द से जल्द उनकी शुरुआत करेगी।
- अंतरराष्ट्रीय मुक्केबाजी संघ (एआईबीए) 20 दिसंबर 2016 को अपनी 70 वीं वर्षगांठ पर एम सी मैरीकाम को 'लेजेन्ड्स अवार्ड' से सम्मानित करेगा। वर्तमान में, ओलंपियन और पांच बार की विश्व चैम्पियन राज्यसभा सांसद हैं।

- सरकार ने विमान यात्रियों की सुविधाजनक और सुखद यात्रा के लिए **एयर सेवा पोर्टल और मोबाइल एप्प** की शुरुआत की है।
- प्रसिद्ध पत्रकार और 'टाइम्स ऑफ इंडिया' के पूर्व एडिटर-इन-चीफ, **दिलीप पडगांवकर** का 25 नवंबर 2016 को निधन हो गया।
- **खाद्य सुरक्षा निकाय एफएसएसआई** ने 25 नवंबर 2016 को कहा कि 'हेल्थ सप्लीमेंट' को दवा के रूप में नहीं बेचा जा सकता है। भारतीय खाद्य सुरक्षा एवं मानक प्राधिकरण (एफएसएसआई) ने आठ श्रेणी के उत्पादों के लिये नए मानकों को परिचालन में लाया है। इन उत्पादों में 'हेल्थ सप्लीमेंट' और पोषक तत्व शामिल हैं। एफएसएसआई ने पहली बार खाद्य पदार्थों, चावल, आटा, दूध, नमक और खाद्य तेलों के फोर्टिफिकेशन के लिए दिशा निर्देश जारी किए।
- उत्तर प्रदेश को महिला सरपंचों की संख्या सबसे अधिक होने का गौरव मिला है। उत्तर प्रदेश में 20 हजार महिला सरपंच हैं जबकि महाराष्ट्र में 14 हजार और मध्य प्रदेश में 12 हजार।
- मिस्र में 7,000 वर्ष से अधिक एक शहर और एक कब्रिस्तान का पता लगाया गया है जोकि सम्भवतः इसके पहले राजवंश का है।
- नगालैंड विधान सभा ने नगर निकायों में **महिलाओं को 33 प्रतिशत आरक्षण** प्रदान करने सम्बन्धी विधेयक पास किया है।
- भारत ने मोजांबिक को दिए जाने वाले सहायता अनुदान को 10 लाख डॉलर बढ़ा दिया है। मोजांबिक द्वारा सूखे की कठिनाई का लगातार दो वर्षों से सामना किये जाने की बात ध्यान में रखते हुए भारत सरकार ने अनुदान बढ़ाने का फैसला लिया है।
- यूरोपीय संघ के सांसदों ने 15 जुलाई को तुर्की में हुए असफल तख्तापलट पर प्रशासन की ओर से की गई कार्रवाई को अनुचित करार दिया है और इसी कारण वार्ता रद्द करने का प्रस्ताव पारित किया है।
- **5वें इंटरनेशनल टूरिज्म मार्ट (आईटीएम) का इम्फाल**, मणिपुर में 24 नवंबर 2016 को केंद्रीय पर्यटन सचिव विनोद जुत्शी की मौजूदगी में मणिपुर के मुख्यमंत्री ओकराम इबोबी सिंह द्वारा उद्घाटन किया गया।
- वर्ष 2017 में **तुर्की, एनर्जी क्लब ऑफ़ शंघाई कोऑपरेशन आर्गेनाइजेशन (एससीओ)** के अध्यक्षता करेगा। यह पहली बार होगा जब कोई गैर एससीओ सदस्य देश इसकी अध्यक्षता करेगा। एससीओ के मूल के सदस्यों के अलावा तुर्की, अफगानिस्तान, ईरान, मंगोलिया, बेलारूस और श्रीलंका एनर्जी क्लब ऑफ़ शंघाई कोऑपरेशन आर्गेनाइजेशन के सदस्य हैं।
- चीन ने सफलतापूर्वक दक्षिण पश्चिम चीन के सिचुआन प्रांत में जिचांग उपग्रह प्रक्षेपण केंद्र से **तियानलियान 1-04 उपग्रह** का प्रक्षेपण किया है।
- 47वें आईएफएफआई में अंतरराष्ट्रीय फिल्म, टेलीविज़न और श्रव्य-दृश्य संचार परिषद् (आईसीएफटी) यूनेस्को (UNESCO) गांधी पुरस्कार के लिए 12वीं शताब्दी के तत्वज्ञानवेत्ता की यात्रा पर बनी फिल्म '**अल्लामा**' भारत की ओर से प्रतिस्पर्धा में उतरेगी।
- दक्षिण कोरिया में विपक्षी पार्टियों और कार्यकर्ताओं के प्रदर्शन के बावजूद जापान और दक्षिण कोरिया ने उत्तर कोरिया के संबंध में रक्षा संबंधी खुफिया सूचना साझा करने को लेकर 23 नवंबर 2016 को एक विवादित समझौते पर हस्ताक्षर किया।
- वैज्ञानिकों ने अंतरिक्ष में एक **इवार्फ उपग्रह समूह** की खोज की है। इससे आकाशगंगा के निर्माण और इसमें डार्क मैटर की भूमिका का पता लगाने में मदद मिल सकती है। खोजे गए उपग्रह को **कन्या (विर्गो) 1** नाम दिया गया है।
- लगातार दूसरे साल इंडियन इंस्टिट्यूट ऑफ टेक्नॉलजी (आईआईटी) खड़गपुर भारत की नंबर वन यूनिवर्सिटी है। अंतरराष्ट्रीय रैंकिंग संस्था '**क्यूएस एम्पलॉयबिलिटी**' के मुताबिक, आईआईटी खड़गपुर की भारतीय रैंकिंग नंबर वन है।

- नासा के अपोलो कमान मॉड्यूलस और लूनर मॉड्यूलस के लिए उड़ान सॉफ्टवेयर बनाने वाली टीम की प्रमुख रही **मागरिट एच हैमिल्टन** का नाम भी 21 लोगों को प्रतिष्ठित **‘प्रेजिडेंशियल मेडल ऑफ फ्रीडम’** प्रदान किये जाने वाली सूची में सम्मिलित है।
- भारतीय पत्रकार **मालिनी सुब्रमण्यम को अंतरराष्ट्रीय प्रेस स्वतंत्रता अवार्ड** से सम्मानित किया गया है।
- भारत में 13वें **विश्व रोबोट ओलंपियाड** का आयोजन किया जाएगा जिसमें 54 देशों के करीब 2000 छात्र भाग लेंगे। इसका आयोजन 25 से 27 नवम्बर तक ग्रेटर नॉएडा के एक्सपो मॉल में होगा।
- डोनाल्ड ट्रंप ने साउथ कैरोलाइना की भारतीय मूल की गर्वनर **निक्की हेली** को संयुक्त राष्ट्र के लिए अमेरिकी दूत चुना है।
- देश के सुप्रसिद्ध वैज्ञानिक और पूर्व मंत्री **एमजीके मेनन** का देहांत हो गया है। वे 88 वर्ष के थे।
- प्रख्यात हिंदी और भोजपुरी लेखक और साहित्यकार **डॉ विवेकी राय** का निधन वाराणसी, उत्तर प्रदेश में हो गया।
- उत्तर प्रदेश के सीएम अखिलेश यादव और उनके पिता सपा सुप्रीमो मुलायम सिंह यादव ने 21 नवम्बर 2016 को देश के सबसे लंबे एक्सप्रेस-वे **आगरा-लखनऊ एक्सप्रेस वे** का उद्घाटन किया।
- 21 नवंबर 2016 को थाईलैंड की राजकुमारी महा चकरी सिरिनधोर्न को पहले **‘विश्व संस्कृत पुरस्कार’** से सम्मानित किया गया।
- अग्नि-1 को डीआरडीओ की प्रमुख मिसाइल विकास प्रयोगशाला ने रक्षा अनुसंधान विकास प्रयोगशाला एवं अनुसंधान केंद्र इमारत के साथ मिलकर विकसित किया था और इसका समाकलन भारत डायनेमिक्स लिमिटेड, हैदराबाद ने किया है।
- भारत और स्विटजरलैंड के मध्य **स्वतः सूचना आदान-प्रदान (ईओआई)** के क्रियान्वयन संबंधी संयुक्त घोषणा पत्र पर हस्ताक्षर किए गए। संयुक्त घोषणा पत्र पर भारत की ओर से प्रत्यक्ष कर बोर्ड (सीबीडीटी) के अध्यक्ष सुशील चंद्रा और स्विटजरलैंड सरकार की ओर से भारत में स्विस् दूतावास के डेप्यूटी चीफ ऑफ मिशन गिल्स रोड्यूट ने सूचना के स्वतः आदान – प्रदान (ईओआई) के हस्ताक्षर किए।
- पद्म विभूषण से सम्मानित कर्नाटक शैली के प्रख्यात शास्त्रीय गायक **मंगलमपल्ली बालामुरली कृष्णा** का 22 नवम्बर 2016 को निधन हो गया।
- हिमाचल प्रदेश के कांगड़ा जिले का **पालमपुर विधानसभा** क्षेत्र देश का पहला ई विधानसभा चुनाव क्षेत्र बन गया है। हिमाचल प्रदेश विधान सभा देश की ऐसी पहली विधानसभा है, जिसने ई-विधान प्रणाली अपनाते हुए कागजी कामकाज समाप्त करने की दिशा में महत्वपूर्ण कदम उठाया है।
- अंतरराष्ट्रीय भारतीय फिल्म महोत्सव (इफ्फी) के 47वें संस्करण में जाने माने कोरियाई फिल्मकार **इम वोन ताएक को लाइफ टाइम अचीवमेंट अवार्ड** से नवाजा गया है। इन्होंने अभी तक 100 से अधिक फिल्म बनायीं हैं।
- पार्श्वगायक **एस पी बालासुब्रह्मण्यम** को गोवा में आयोजित 47वें भारतीय अंतरराष्ट्रीय फिल्म महोत्सव में भारतीय फिल्मी हस्ती के **शताब्दी पुरस्कार** से सम्मानित किया गया। प्रसिद्ध गायक एस पी बालासुब्रह्मण्यम को पूर्व में पद्मभूषण पुरस्कार से भी सम्मानित किया जा चुका है।
- फार्मा क्षेत्र की कंपनी **जाइडस कैडिला** के अध्यक्ष एवं प्रबंध निदेशक **पंकज आर. पटेल** भारतीय वाणिज्य एवं उद्योग महासंघ (फिक्की) के अध्यक्ष निर्वाचित हुए हैं।
- व्यावसायिक सरोगेसी (किराये की कोख) पर रोक लगाने की दिशा में 21 नवंबर 2016 ओ लोकसभा में एक विधेयक पेश किया गया जिसमें महिलाओं को उत्पीड़न से संरक्षण और सरोगेसी से जन्मे बच्चे के अधिकारों को सुनिश्चित करने के प्रावधान हैं। विधेयक के तहत केवल भारतीय नागरिकों को ही सरोगेसी के तरीके का इस्तेमाल करने की इजाजत होगी। लेकिन विदेशियों, एनआरआई और पीआईओ को देश में सरोगेसी का लाभ उठाने की इजाजत नहीं होगी।

- भारत के गगनजीत भुल्लर ने चार अंडर पार 68 का स्कोर करके 300000 डालर ईनामी राशि का बैंक बीआरआई जेसीबी इंडोनेशिया ओपन खिताब तीसरी बार जीत लिया।
- मुंबई आधारित गैर सरकारी संगठन हार्मनी फाउंडेशन (Harmony Foundation) ने शेख अब्दुल्लाह बिन ज़ायेद अल नाहयान को प्रतिष्ठित मदर टेरेसा अंतर्राष्ट्रीय पुरस्कार से सम्मानित किया है।
- भारतीय मूल के पुर्तगाली प्रधानमंत्री एंटोनियो कोस्टा जनवरी में होने वाले प्रवासी भारतीय दिवस के मुख्य अतिथि होंगे।
- ओडिशा में बालासोर जिले के चांदीपुर समेकित परीक्षण रेंज (आईटीआर) से पृथ्वी-2 मिसाइल का 21 नवम्बर 2016 को दो बार सफल ट्रायल किया गया।
- 21 नवम्बर 2016 को देश में सबसे बड़े डेस्ट्रॉयर आईएनएस चेन्नई को इंडियन नेवी में कमीशंड कर दिया गया। मुंबई में एक कार्यक्रम में इसे इंडियन नेवी में शामिल किया गया। आईएनएस चेन्नई को मंझगांव डॉकयार्ड में निर्मित किया गया है।
- मुख्यमंत्री के ड्रीम प्रोजेक्ट 'डायल यूपी 100' का 19 नवम्बर 2016 को पुलिस लाइन में प्रदेश के बेसिक शिक्षा मंत्री अहमद हसन ने आगाज किया। स्मार्ट पुलिसिंग की दिशा में करीब 2200 करोड़ रुपये की यह परियोजना पुलिस के प्रति जनता का नजरिया बदल देगी।
- दिल्ली हाफ मैराथन में केन्या और इथोपिया के धावकों का दबदबा रहा। मौजूदा ओलंपिक स्वर्ण पदक विजेता केन्या के इलियुद किपचोगे ने 20 नवम्बर 2016 को पुरुष और इथोपिया की वोर्कनेश देगेफा ने महिला वर्ग का खिताब अपने नाम किया।
- ब्रिटेन के एंडी मरे ने 20 नवंबर 2016 को लन्दन में, सर्बिया के नोवाक जोकोविक को अंतिम मुकाबले में 6-3, 6-4 से हराकर 2016 एटीपी वर्ल्ड टूर फाइनल्स खिताब पर कब्जा किया।
- पूर्वी चीन में निर्माण के तीन सालों बाद 712 किलोमीटर क्वांटम संचार लाइन खुल गई हैं, जो दुनिया के सबसे लंबे सुरक्षित क्वांटम दूरसंचार नेटवर्क का निर्माण कर रही है।
- श्री श्री रविशंकर को 20 नवम्बर 2016 को केन्द्रीय गृहमंत्री राजनाथ सिंह ने डॉ. नरेन्द्र सिंह अंतरराष्ट्रीय शांति पुरस्कार से नवाजा।
- अमेरिका ने 'अगली पीढ़ी' के एक मौसम उपग्रह को फ्लोरिडा के केप केनवरल वायुसेना अड्डे से 19 नवम्बर 2016 को छोड़ा। नासा ने कहा है कि इससे मौसम का सटीक अनुमान लगाने, निगरानी और तूफान की चेतावनी में मदद मिलेगी।

इस्लामिक यानी शरिया बैंकिंग एक वित्तीय प्रणाली है जोकि ब्याज की कमाई नहीं लेने के सिद्धांत पर आधारित है।

- भारतीय महिला सहायक रेफरी युवेना फर्नांडीस को 20 नवम्बर 2016 को एशियाई फुटबॉल परिसंघ के (एएफसी) रेफरी विशेष पुरस्कार से सम्मानित किया गया था। युवेना किसी भी फीफा विश्व कप में अंपायरिंग करने वाली पहली भारतीय सहायक रेफरी थी।
- मारीशस की राष्ट्रपति अमीनाह गुरीब फकीम ने भारत के साथ विशेष तौर से जलवायु परिवर्तन के जोखिम से निपटने के मामले में गठबंधन बढ़ाने के नये रास्ते तलाशे जाने की भी उम्मीद जताई। राष्ट्रपति ने इस मौके पर प्राकृतिक तरीके से होने वाले साल्ट-टोलरेंट प्लांट गार्डन का वीडियो कांफ्रेंस के जरिये उद्घाटन किया। यह जेनेटिक गार्डन तमिलनाडु के वेद अरण्यम तटीय शहर में स्थित है। इस गार्डन का विकास एम एस स्वामीनाथन रिसर्च फाउंडेशन ने किया है।
- आयकर विभाग उच्च मूल्य के लेन-देन पर नजर रखकर काले धन के प्रचलन को रोकने के लिए मई 2017 से 'प्रोजेक्ट इनसाइट' के पहले चरण को लागू करने की योजना बना रहा है।

- तीन दिवसीय तीसरा विश्व इंटरनेट सम्मेलन 18 नवम्बर को चीन के चच्यांग प्रांत के वू जन में संपन्न हुआ।
- ओलंपिक सिल्वर मेडल विजेता पीवी सिंधु ने 7 लाख अमेरिकी डॉलर के इनामी राशि वाले चाइना ओपन सुपर सीरीज प्रीमियर बैडमिंटन टूर्नामेंट का खिताब अपने नाम कर लिया है।
- वैज्ञानिकों ने जीका वायरस की मूल संरचना की प्रतिकृति (रेप्लिकेट) विकसित करने का तरीका ईजाद करने का दावा किया है।
- कोलकाता फिल्म समारोह (केआईएफएफ) के 22वें संस्करण में दाई (मिड्वाइफ) से फिल्मकार बनीं ईरान की नाहिद हसनजदे की पहली फिल्म 'एनदर टाइम' को सर्वश्रेष्ठ फिल्म का पुरस्कार दिया गया। वहीं, चीनी फिल्मकार याओ तिं गतिंग को अपनी फिल्म 'येस्टरडे वंस मोर' के लिए सर्वश्रेष्ठ निर्देशक का पुरस्कार दिया गया।
- हरियाणा सरकार ने बिजली ग्राहकों के लिए स्वैच्छिक घोषणा योजना-2016 शुरू की।
- पूर्व विश्व चैम्पियन देश के अग्रणी निशानेबाज मानवजीत सिंह संधू ने 20 नवम्बर 2016 को 60वें राष्ट्रीय निशानेबाजी चैम्पियनशिप प्रतियोगिता की टैप स्पर्धा का स्वर्ण पदक जीत लिया।
- उत्तराखंड के पूर्व मुख्य सचिव शत्रुघ्न सिंह ने राज्य के मुख्य सूचना आयुक्त पद की शपथ ली।
- वरिष्ठ फिल्मकार रमेश सिप्पी ने सूचना एवं प्रसारण मंत्री वेंकैया नायडू की मौजूदगी में 47वें भारतीय अंतरराष्ट्रीय फिल्म समारोह का उद्घाटन किया।
- राष्ट्रपति प्रणब मुखर्जी ने 19 नवंबर, 2016 को राष्ट्रपति भवन में इंदिरा गांधी राष्ट्रीय सेवा योजना पुरस्कार (2015-2016) प्रदान किए। यह पुरस्कार युवा मामले और खेल मंत्रालय द्वारा राष्ट्रीय सेवा योजना (एनएसएस) के तहत उत्कृष्ट कार्य करने वाले व्यक्तियों के लिए 1992-93 में स्थापित किये गए थे।
- शहरी बुनियादी ढांचा परियोजनाओं के समय पर क्रियान्वयन को सुनिश्चित करने और 2019-20 तक मिशन के लक्ष्यों को प्राप्त करने के लिए शहरी विकास मंत्रालय ने अमृत के तहत जल आपूर्ति, सीवरेज नेटवर्क आदि में निवेश का अगले तीन वित्त वर्षों के लिए अनुमोदन शुरू कर दिया।
- कौमी एकता सप्ताह या राष्ट्रीय एकता सप्ताह पूरे भारत में हर साल 19 नवंबर से 25 नवंबर तक मनाया जाता है।
- मुंबई में 19 नवम्बर 2016 को ग्लोबल सिटीजन फेस्टिवल शुरू हुआ है।
- अरुणाचल प्रदेश के मुख्यमंत्री पेमा खांडू ने 18 नवम्बर 2016 को 'डिजिटल इंडिया आउटरीच अभियान' को हरी झंडी दिखाकर रवाना किया।
- भारत और साइप्रस ने 18 नवम्बर 2016 को अपनी रिवाइज्ड बायलैटरल टैक्स ट्रीटी पर साइन किए। इस ट्रीटी पर साइन से इस देश की तरफ से 1 अप्रैल, 2017 के बाद भारत में किए गए इन्वेस्टमेंट और शेयर की बिक्री पर कैपिटल गेन टैक्स लगेगा। इसके बाद साइप्रस भी इन्वेस्टमेंट टैक्स संबंधी नियमों के लिहाज से मॉरीशस के बराबर आ जाएगा।
- केंद्रीय प्रत्यक्ष कर बोर्ड (सीबीडीटी) ने कर मुकदमेबाजी कम करने के लिए यूनाइटेड किंगडम (यूके) के सक्षम प्राधिकारण के साथ तीन द्विपक्षीय अग्रिम मूल्य निर्धारण समझौतों (एपीए) पर हस्ताक्षर किए। इससे पहले दोनों देशों ने म्यूच्यूअल एग्रीमेंट प्रोसीजर (एमएपी) अनुच्छेद के तहत भारत-ब्रिटेन दोहरे कराधान से बचाव कन्वेंशन (DTAC) के सम्बन्ध में आपसी समझौतों पर विमर्श किया था।
- प्रसिद्ध बांसुरी वादक पंडित हरिप्रसाद चौरसिया को प्रतिष्ठित सुमित्रा चरण राम अवार्ड-2016 से सम्मानित किया गया।
- केंद्र सरकार ने जगदीश सिंह खेहर (सुप्रीम कोर्ट के एक न्यायाधीश) को राष्ट्रीय विधिक सेवा प्राधिकरण (नालसा) के नए कार्यकारी अध्यक्ष के रूप में नियुक्त किया है।

- भारत में अक्टूबर 2016 में विदेशी पर्यटकों के आगमन (एफटीए) में बांग्लादेश का प्रतिशत सर्वाधिक है। विभिन्न देशों के प्रतिशत इस प्रकार हैं: बांग्लादेश (16.67%), संयुक्त राज्य अमेरिका (12.83%), ब्रिटेन (11.03%), कनाडा (3.73%), ऑस्ट्रेलिया (3.50%), श्रीलंका (3.45%), जर्मनी (3.38%), रूस फेड (3.20%), फ्रांस (2.91%), चीन (2.70%), मलेशिया (2.65%), नेपाल (2.16%), जापान (2.12%), सिंगापुर (1.54%) और थाईलैंड (1.44%)।
- 16 नवम्बर 2016 को राष्ट्रपति व्लादिमीर पुतिन ने अंतर्राष्ट्रीय अपराध न्यायालय (आईसीसी) के संस्थापक विधान से रूस के हस्ताक्षर अलग करने वाले आदेश को मंजूरी दे दी है।
- शहरी विकास मंत्रालय द्वारा शुरू किए गए स्वच्छ सर्वेक्षण – 2017 के तहत 500 शहरों में आवश्यक पाक्षिक विषयगत गतिविधियों के अधीन चलाई गई स्वच्छ जागरूकता गतिविधियों में अलीगढ़ सबसे आगे हैं।
- 2015 में 21वें एशियाई चैंपियनशिप के दौरान 22.66 सेकंड के समय के साथ मशहूर धावक मिल्खा सिंह का रिकॉर्ड तोड़ने वाले **धर्मबीर सिंह** पर नाडा ने आठ वर्ष प्रतिबंध लगा दिया है।
- चीन ने अपने **सुपरकंप्यूटर 'सनवे ताएह्लाइट'** के जरिए लगातार आठवीं बार विश्व के सबसे तेज सुपरकंप्यूटरों की सूची में शीर्ष स्थान पर कब्जा बनाये रखा है। यह सुपरकंप्यूटर एक सेकेंड में 9.3 करोड़ अरब गणनाएं कर सकता है।
- ऑक्सफोर्ड शब्दकोष ने “post-truth” को अपना वर्ष का अंतर्राष्ट्रीय शब्द घोषित किया है।
- पावर ग्रिड कॉरपोरेशन ऑफ इंडिया लिमिटेड (पीजीसीआईएल) ने एशियाई विकास बैंक (एडीबी) से 1000 मिलियन डॉलर की ऋण सहायता की मांग की है जिसमें कि 500 मिलियन का सॉवरेन गारंटीड लोन और 500 मिलियन का नॉन सॉवरेन गारंटीड लोन शामिल होगा।
- भारत और ईरान के बीच व्यापार को सुविधाजनक बनाने के लिए एक ऑनलाइन पोर्टल 17 नवम्बर 2016 को शुरू किया गया। हिन्द-ईरान पोर्टल (hindirantrade.org) एसटीसी और Douman Queshm, ईरान की एक संयुक्त पहल है।

टाटा समूह की प्रमुख कंपनी टाटा ग्लोबल बेवरेजेज के चेयरमैन पद से सायरस मिस्त्री को हटा दिया गया है। सायरस मिस्त्री की छुट्टी के बाद **हरीश भट्ट** को इस पद के लिए नामित किया गया है।

- मुख्यमंत्री नीतीश कुमार ने 15 नवम्बर 2016 को सात निश्चय के तहत हर घर बिजली लगातार योजना की शुरुआत की।
- भारत-चीन के मध्य आयोजित किये जाने वाले संयुक्त प्रशिक्षण अभ्यास '**हाथो में हाथ**' का पुणे में आरंभ किया गया।
- 500 और 1,000 की करेंसी को विमुद्रीकृत करने के फैसले को अब भारतीय जनता पार्टी शासित राज्य बाक्यदा प्रस्ताव पारित कर समर्थन दे रहे हैं। ऐसा प्रस्ताव पारित करने वाला पहला राज्य **छत्तीसगढ़** बना।
- 16 नवंबर को राष्ट्रीय प्रेस दिवस के रूप में मनाया जाता है।
- **सतलुज-यमुना लिंक (एसवाईएल)** नहर पर पंजाब-हरियाणा और राजस्थान के बीच विवाद बढ़ता जा रहा है। 16 नवम्बर 2016 को पंजाब विधानसभा ने हरियाणा राजस्थान को एसवाईएल का पानी नहीं देने, पानी का बिल वसूलने और नहर निर्माण कार्य रोकने के प्रस्ताव (डी-नोटिफिकेशन प्रस्ताव) पास किए हैं।
- ट्रिंकल खन्ना की दूसरी किताब '**द लीजेंड ऑफ लक्ष्मी प्रसाद**' मुंबई में समारोह में लॉन्च की गई। बुक लॉन्च के दौरान ट्रिंकल ने कहा कि इस किताब में फेमिनिस्म की चार कहानियां हैं।

• भारत ने अपने स्वदेशी ड्रोन विमान **रुस्तम-2** का सफल परीक्षण कर लिया है। यह एक मानवरहित विमान होगा जिसे डीआरडीओ ने बनाया है। बेंगलुरु से 250 किमी दूर स्थित चित्रदुर्ग में एयरोनॉटिकल टेस्ट रेंज में इस विमान ने सफल उड़ान भरी।

ऑस्ट्रेलिया सरकार ने अंग्रेजी के अतिरिक्त विदेशी भाषा के रूप में प्रोत्साहन देने के लिए हिंदी को चुना है।

- तिरुवनंतपुरम को प्रति लाख आबादी में 40 के रिकॉर्ड स्तर मामलों के साथ देश के स्तन कैंसर राजधानी के रूप में घोषित किया है। हर साल 9 लाख महिलाओं के स्तन कैंसर निदान किया जाता है।
- भारतीय गोल्फर एसएसपी चौरसिया ने फिलीपींस में रिसॉर्ट्स विश्व मनीला मास्टर्स में \$ 1 मिलियन (रु। 6.8 करोड़) जीता।
- बुल्गारिया के सेण्टर-राइट प्रधानमंत्री **बोयको बोरिसोव** ने रूस के साथ सहानुभूति रखने वाले सोशलिस्ट उम्मीदवार द्वारा राष्ट्रपति चुनाव में अपने उम्मीदवार को पराजित देखने के बाद इस्तीफा दिया।
- केंद्र ने 15 नवम्बर 2016 को महाराष्ट्र में डीएमआईसी परियोजना के शेन्द्रा बिदकिन औद्योगिक क्षेत्र के चरण दो के विकास के हिस्से के रूप में 6,414.21 करोड़ रुपये की विभिन्न ढांचागत परियोजनाओं को मंजूरी दे दी।
- भारत, ब्राजील और फ्रांस सहित 20 से अधिक देशों ने अंतर्राष्ट्रीय सौर गठबंधन (आईएसए) की रूपरेखा समझौते पर हस्ताक्षर किए हैं। आईएसए का रूपरेखा समझौता माराकेच, मोरक्को में जलवायु परिवर्तन पर संयुक्त राष्ट्र फ्रेमवर्क कन्वेंशन (यूएनएफसीसीसी) के लिए CoP22 के मौके पर हस्ताक्षर के लिए खोला गया था।
- मोदी सरकार ने गेहूं का न्यूनतम समर्थन मूल्य (एमएसपी) 100 रुपये बढ़ाकर 1,625 रुपये प्रति क्विंटल कर दिया।
- फ़ेडरल रिसर्च एंड मेथॉडोलोजिकल सेण्टर फॉर टॉलरेंस साइकोलॉजी एंड एजुकेशन (टॉलरेंस सेण्टर) ऑफ़ रशिया को सहिष्णुता और अहिंसा के संवर्धन के लिए **यूनेस्को-मदनजीत सिंह पुरस्कार 2016** प्रदान किया जायेगा।
- इंटरनेशनल मास्टर पद्मिनी राउत ने **43वीं राष्ट्रीय महिला प्रीमियर शतरंज** खिताब जीत लिया।
- अमेरिका की अंतर्राष्ट्रीय बिजनेस पत्रिका 'फार्च्यून' ने फेसबुक सीईओ मार्क ज़करबर्ग को वर्ष 2016 का '**बिजनेस पर्सन ऑफ़ दि ईयर**' घोषित किया है।
- अमरीका ने भारत के लिये 9 करोड़ 50 लाख डॉलर की दो वित्तीय परियोजनाओं की घोषणा की है। इनका उद्देश्य ग्रामीण क्षेत्र में ऊर्जा की कम खपत वाले उपकरण उपलब्ध कराना है। ये परियोजनाएं विश्व द्वारा शून्य तथा कम कार्बन उत्सर्जन वाले ऊर्जा स्रोतों को जारी रखने के प्रयासों का हिस्सा हैं।
- **लुइस हेमिल्टन** ने 13 नवम्बर 2016 को बेहतरीन प्रदर्शन करते हुए ब्राजीलियन ग्रां प्री का खिताब जीत लिया।
- 18 साल की अदिति अशोक ने अंतिम दिन 13 नवम्बर 2016 को 72 कार्ड खेल कर हीरो महिला इंडियन ओपन गोल्फ टूर्नामेंट की तकरीबन 40 लाख रुपये की इनामी राशि अपने नाम कर ली। यह टूर्नामेंट जीतने वाली बैंगलूरू की अदिति अशोक पहली भारतीय खिलाड़ी है।
- 14 नवम्बर 2016 को प्रगति मैदान में आयोजित होने वाले भारतीय **अंतरराष्ट्रीय व्यापार मेले (आईआईटीएफ)** के 36वें संस्करण का उद्घाटन किया गया।
- महारत्न कंपनी **स्टील अथारिटी आफ इंडिया लिमिटेड सेल** ने वर्ष 2016 के लिए भारतीय निदेशकों के संस्थान द्वारा निगमित अभिशासन हेतु गौरवशाली **गोल्डन पीकाक अवार्ड** हासिल किया।

- चीन ने एक नेविगेशन उपग्रह प्रक्षेपित किया, जो नई तकनीकों को प्रदर्शित करने के लिए पल्सर डिटेक्टरों (संसूचक) का इस्तेमाल करके कक्षा के भीतर प्रयोग करेगा। एक्स-रे पल्सर नेविगेशन सैटलाइट का वजन 200 किलोमीटर से अधिक है। इसे देश के पश्चिमोत्तर में जियुकान सैटलाइट लॉन्च सेंटर से प्रक्षेपित किया गया। इसे लॉन्ग मार्च-11 रॉकेट के जरिए प्रक्षेपित किया गया। यह लॉन्ग मार्च वाहक रॉकेट श्रृंखला का 239 उड़ान अभियान है।
- श्रम और रोजगार राज्य मंत्री (स्वतंत्र प्रभार) बंडारू दत्तात्रेय ने दिल्ली के ईएसआईसी लाभार्थियों के लिए 'कहीं भी-कभी भी' चिकित्सा सुविधा का शुभारंभ और ईएसआई डिस्पेंसरी की 'छह बिस्तरों वाली डे-केयर यूनिट' का उद्घाटन किया।
- कोलंबिया की सरकार और मार्क्सवादी विद्रोही गुट फार्क के बीच शांति समझौता हो गया है।
- 11 नवम्बर 2016 से देश के पहले बैंकिंग रोबोट **लक्ष्मी** ने काम करना शुरू कर दिया है। इससे तमिलनाडु के कुंबाकोनम स्थित सिटी यूनियन बैंक ने लॉन्च किया है।
- शहर के वरिष्ठ रंगकर्मी **पद्मश्री प्रो. राज बिसारिया** को मध्य प्रदेश सरकार की ओर से '**कालिदास सम्मान**' 2015-16 से सम्मानित किया गया।
- भारत और भूटान ने व्यापार, वाणिज्य और परिवहन को लेकर एक समझौता किया है जिसका उद्देश्य कारोबारी सुगमता को बढ़ाना, कागजी कार्रवाई को कम करना और भूटान तथा अन्य देशों के बीच होने वाले कारोबार के लिए अतिरिक्त प्रवेश निकास द्वार उपलब्ध करवाकर दोनों देशों के बीच व्यापार को बढ़ावा देना है।
- **उज्जीवन फाइनेंशियल सर्विसेज लिमिटेड** ने यह घोषणा की कि भारतीय रिजर्व बैंक ने उसकी सहायक उज्जीवन लघु वित्त बैंक लिमिटेड को लघु वित्त बैंक के लिए लाइसेंस प्रदान किया है। उज्जीवन लघु वित्त बैंक को 12 नवम्बर 2016 को लाइसेंस प्राप्त हुआ था।
- **ब्राज़ीलियाई फ्री टेल्ड बैट (चमगादड़)** समस्त जानवरों में सबसे तेजी से उड़ने वाले जानवर हैं। इनकी गति प्रति घंटे 160 किलोमीटर से अधिक है।
- सभी संदेहों को दूर करते हुए, कोचीन शिपयार्ड लिमिटेड (सीएसएल) ने सबसे बड़े भारतीय विमानवाहक पोत **आईएनएस विक्रमादित्य** को तय समय से एक महीने पहले सही किया।
- 12 नवम्बर 2016 को **लोक प्रसारण सेवा दिवस** मनाया जा रहा है। नई दिल्ली में आकाशवाणी के प्रसारण भवन में महात्मा गांधी के एकमात्र दौरे की स्मृति में यह दिन हर साल 12 नवंबर को मनाया जाता है।
- बॉलीवुड किंग शाहरुख खान ने फिल्म इंडस्ट्री में अपने शानदार 25 साल पूरे कर लिए हैं। उनके जीवन के उतार-चढ़ाव पर **समर खान** नाम के लेखक ने एक किताब लिखी है, जिसमें शाहरुख से जुड़ी कई दिलचस्प बातें हैं। '**एसआरके 25 ईयर्स ऑफ ए लाइफ**' को शाहरुख खान ने लांच किया।
- चीन के सार्वजनिक सुरक्षा मामलों के उपमंत्री 10 नवम्बर 2016 को अंतर्राष्ट्रीय आपराधिक पुलिस संगठन (इंटरपोल) के अध्यक्ष निर्वाचित हुए। **मेंग होंगवे** इस पद पर निर्वाचित होने वाले पहले चीनी अधिकारी हैं। मेंग होंगवे फ्रांस के मिरेली बालैस्टाजी का स्थान लेंगे। उनका चुनाव इंडोनेशिया के बाली में इंटरपोल की 85वीं आमसभा के समापन समारोह में किया गया।
- सिंधु समझौते के मामले में पाकिस्तान की शिकायत पर वर्ल्ड बैंक ने **कोर्ट ऑफ आर्बिट्रेशन (COA)** बनाई है।
- चंद्रयान-1 की सफलता के बाद भारतीय अंतरिक्ष अनुसंधान संगठन (इसरो) अब अपने महत्वाकांक्षी चंद्रयान-2 अभियान को सफल बनाने की तैयारियों में जुट गया है। कर्नाटक के चल्लाकेरे स्थित इसरो के केंद्र में चंद्रयान-2 के चांद पर उतरने से संबंधित परीक्षण किए जा रहे हैं। इसके लिए केंद्र में कृत्रिम क्रेटर

(ज्वालामुखी के मुहाने जैसी आकृति) तैयार किए गए हैं। यह जानकारी इसरो के अध्यक्ष एस किरण कुमार ने दी।

- ब्रिगेडियर गुरमीत कंवल (सेवानिवृत्त) द्वारा संपादित “**द न्यू अर्थशास्त्र: ए सेक्युरिटी स्ट्रेटजी ऑफ इंडिया**” का विमोचन किया गया।
- दिल्ली के **तेजस्विन शंकर** ने 10 नवम्बर 2016 को 32वीं राष्ट्रीय जूनियर एथलेटिक्स चैम्पियनशिप के पहले दिन उंची कूद में 2.26 मीटर के प्रयास के साथ 12 साल पुराना राष्ट्रीय सीनियर रिकॉर्ड तोड़ते हुए स्वर्ण पदक जीता।
- शहरी विकास मंत्रालय ने पांच राज्यों के आठ शहरों और चंडीगढ़ को जन परिवहन को प्रोत्साहन के संबंध में बेहतरीन शहर करार दिया है।
- वाणिज्य एवं उद्योग मंत्री निर्मला सीतारमण और आंध्र प्रदेश के मुख्यमंत्री एन चंद्र बाबू नायडू ने औपचारिक रूप से 10 नवम्बर 2016 को घोषणा की कि पार्टनरशिप समिट जनवरी 27- 28, 2017 को विशाखापट्टनम, आंध्र प्रदेश में आयोजित होगी।
- भारतीय नौसेना का **सेलिंग वेसल महादेई** जिसके चालक दल में सभी महिलाएं हैं 9 नवंबर 2016 को गोवा से केपटाउन के लिए रवाना हो गया। पोत, 15 दिसम्बर 2016 को केप टाउन पहुंचेगा। वहां से पोत केप टू रियो रेस में भाग लेगी जोकि 26 दिसम्बर 2016 से शुरू होगी।
- देशवासियों का तनाव दूर करने के लिए स्वास्थ्य मंत्रालय ने मोबाइल एप जारी किया है। ‘**नो मोर टेंशन**’ एप को जारी करते हुए केंद्रीय स्वास्थ्य मंत्री जेपी नड्डा ने कहा कि गैर संक्रामक रोगों को दूर रखने के लिए जागरूकता बहुत जरूरी है। उन्होंने मंत्रालय की त्रैमासिक पत्रिका ‘**स्वस्थ भारत- एक पहल**’ भी जारी की।
- सुशासन लाने और देश की समस्याओं को मिटाने में अब बड़ी संख्या में देश के छात्रों को जोड़ा जाएगा। इसके लिए मानव संसाधन विकास मंत्री प्रकाश जावड़ेकर ने 9 नवम्बर 2016 को ‘**स्मार्ट इंडिया हैकैथॉन- 2017**’ शुरू किया है। इसके जरिए देश भर के सभी तकनीकी शिक्षण संस्थानों के 30 लाख से ज्यादा छात्र राष्ट्रीय महत्व की समस्याओं का मिल कर समाधान तलाशेंगे। राष्ट्र निर्माण के लिए डिजिटल समाधान तलाशने का दुनिया का सबसे बड़ा कार्यक्रम है।
- इंडियन ऑयल सुरजीत हॉकी टूर्नामेंट के महिला वर्ग में 9 नवम्बर 2016 को वेस्टर्न रेलवे मुंबई ने हरियाणा की टीम को 4-2 से हराकर खिताब अपने नाम किया।
- **प्रमिला जयपाल** अमेरिकी प्रतिनिधिसभा में चुनी जाने वाली पहली भारतीय-अमेरिकी महिला बन गई हैं।
- कैलीफोर्निया की अटॉर्नी जनरल **कमला हैरिस** ने इतिहास रचते हुए अमेरिकी सीनेट का चुनाव जीत लिया। यह सफलता हासिल करने वाली वह पहली भारतीय-अमेरिकी हैं।
- केरल में 8 नवम्बर 2016 को **तरलीकृत प्राकृतिक गैस (एलएनजी)** से देश की पहली बस को चलाया गया। इस इको फ्रेंडली बस को केरल के सीएम **पी. विजयन** और केंद्रीय मंत्री धर्मेंद्र प्रधान ने हरी झंडी दिखाई।
- किसानों को उपज के लिए नयी तकनीक एवं अधिक फसल लेने एवं इससे जुड़ी समस्याओं के समाधान पर विचार विमर्श के लिए जयपुर में त्रिदिवसीय ग्लोबल राजस्थान एग्रीटेक मीट का आयोजन हो रहा है।
- परनेम के मोपा गाँव में बन रहे गोवा के दूसरे हवाई अड्डे से वर्ष 2020 के मध्य तक विमान सेवा शुरू हो जायेगी।
- केंद्र ने यूनिवर्सल टीकाकरण कार्यक्रम के तहत **न्यूमोकोकल वैक्सीन संयुग्मी (पीसीवी)** की शुरूआत को मंजूरी दी।
- राष्ट्रपति प्रणव मुखर्जी ने 9 नवम्बर 2016 को राष्ट्रपति भवन में राज्यपाल राम नाईक की पुस्तक **चरैवेति- चरैवेति** का विमोचन किया।

- एनएचएआइ के चेयरमैन राघव चंद्रा ने साल के अंत तक 6000 किलोमीटर राष्ट्रीय राजमार्गों को हरित राजमार्ग में परिवर्तित करने का भरोसा जताया है।
- हरित राजमार्ग योजना को विश्व बैंक के अलावा कारपोरेट क्षेत्र दिग्गज कंपनियों, बैंकों तथा पर्यावरण के क्षेत्र में कार्यरत संस्थानों का सहयोग मिल रहा है।
- डॉ एपीजे अब्दुल कलाम इग्राइट प्रतियोगिता- 2016 के जरिए चुने गए 32 बच्चे 7 नवम्बर 2016 को राष्ट्रपति भवन में पुरस्कृत किए गए।
- भारतीय **वुशु टीम** ने चीन के शियान में चार से छह नवंबर तक हुए आठवें सांडा विश्व कप में चार रजत और एक कांस्य पदक सहित कुल पांच पदक जीते। प्रतियोगिता में 2015 में हुई 13वीं विश्व वुशु चैम्पियनशिप के 80 सर्वश्रेष्ठ सांडा खिलाड़ियों ने हिस्सा लिया।
- 7 नवम्बर 2016 भारतीय रिज़र्व बैंक (आरबीआई) ने **एम राजेश्वर राव** को कार्यकारी निदेशक नियुक्त किया। उन्हें जी महालिंगम के स्थान पर नियुक्त किया गया है, महालिंगम ने सेंट्रल बैंक से स्वैच्छिक सेवानिवृत्ति ली थी।
- ग्रांट थार्नटन ने अंतरराष्ट्रीय कारोबार रिपोर्ट 2016 जारी की। रिपोर्ट के अनुसार तीसरी तिमाही (जुलाई-सितंबर 2016) के दौरान वैश्विक व्यापार आशावाद सूचकांक में भारत दूसरे स्थान पर है। अप्रैल-जून 2016 में, भारत लगातार दो तिमाहियों में शीर्ष पर रहने के बाद तीसरे स्थान पर था। इस सूची में इंडोनेशिया को प्रथम जबकि फिलीपींस को तीसरा स्थान मिला है।
- एएफसी फुटबॉल कप के आखिरी मुकाबले में इराक के एयर फोर्स क्लब ने बेंगलूरू एफसी को 0-1 से हरा दिया।
- नोवाक जोकोविच को पीछे छोड़ते हुए ब्रिटेन के टेनिस खिलाड़ी **एंडी मरे** विश्व रैंकिंग में टॉप पर पहुंच गए हैं।
- रिटायरमेंट के बाद रिंग में फिर से वापसी करने वाले मशहूर मुक्केबाज और अब फिलीपींस के **सीनेटर मैनी पैकियाओ** ने बॉक्सिंग में अपना दबदबा बरकरार रखते हुए चैम्पियन अमेरिका के जेसी वर्गास को हराकर **डब्ल्यूबीओ वेल्टरवेट खिताब** अपने नाम कर लिया है।
- भारतीय पहलवानों ने राष्ट्रमंडल कुश्ती चैम्पियनशिप में 8 स्वर्ण और 8 रजत पदक जीतकर अपना दबदबा बनाया हुआ है। 6 नवम्बर 2016 को नई दिल्ली में भारत ने फ्रीस्टाइल कुश्ती में पांच स्वर्ण पदक हासिल किये।
- रक्षा अनुसंधान और विकास संगठन(डीआरडीओ) ने 04 नवम्बर, 2016 को भारतीय प्रौद्योगिकी संस्थान, दिल्ली में आयोजित एक समारोह में संयुक्त अग्रिम प्रौद्योगिकी केन्द्र (जेएटीसी) की स्थापना के लिए संस्थान के साथ समझौता ज्ञापन पर हस्ताक्षर किए हैं। केन्द्र की स्थापना शीघ्र स्थापित होने वाले विज्ञान और प्रौद्योगिकी पार्क में की जाएगी।
- भारत और वेनेजुएला ने 5 नवम्बर 2016 को एक अरब 45 करोड़ डॉलर मूल्य के तेल उत्पादन समझौते पर हस्ताक्षर किये हैं।
- सुनामी के बारे में जागरूकता के प्रचार-प्रसार के लिए पहली बार 5 नवम्बर 2016 को **विश्व सुनामी जागरूकता दिवस** मनाया गया। यह जागरूकता दिवस आपदा जोखिम न्यूनीकरण 2016 के एशियाई मंत्रिस्तरीय सम्मेलन और संयुक्त राष्ट्र के आपदा जोखिम न्यूनीकरण (UNISDR) के आपसी सहयोग से नई दिल्ली में आयोजित किया गया।
- एशिया प्रशांत क्षेत्र के 51 देशों ने सभी प्रकार की आपदाओं से निपटने के लिए व्यवस्था मजबूत करने तथा वैश्विक प्रारूप अपनाने का संकल्प लिया है।
- नई दिल्ली में आपदा जोखिम न्यूनीकरण पर आयोजित तीन दिवसीय एशिया मंत्रीस्तरीय सम्मेलन में नई दिल्ली घोषणा पत्र जारी किया गया।

- प्रधानमंत्री मोदी ने 6 नवम्बर 2016 को पहले अंतरराष्ट्रीय कृषि जैव विविधता सम्मेलन का उद्घाटन दिल्ली में किया।
- भारतीय महिला हॉकी टीम ने सिंगापुर में महिला एशियन चैंपियंस ट्रॉफी का खिताब जीत लिया है। फ़ाइनल मैच में भारत ने चीन को 2-1 से हरा दिया। भारत की ओर से दोनों गोल पेनाल्टी कॉर्नर के ज़रिये किये गये।
- भारतीय शोधकर्ताओं ने **ई कोलि बैक्टीरिया** की एक नयी उपप्रजाति खोजी है। यह एक नए जीन एमसीआर 1 के वाहक के रूप में कार्य करती है। जोकि पहले सही मायनों में पैन ड्रग रेसिस्टेंट घोषित की गयी थी। यह अब की ज्ञात एंटीबायोटिक कोलिस्टिन की प्रतिरोधी है।
- प्रधानमंत्री नरेंद्र मोदी की उद्यमशीलता को बढ़ावा देने की सोच के मद्देनज़र भारतीय **उद्योग परिसंघ - सी.आई.आई. ने अनूठे प्लेटफार्म - स्टार्टअप मेंटरशिप सर्कल** की शुरुआत की है।
- भारत सरकार यूनाइटेड नेशंस इंटरनेशनल स्ट्रेटजी फॉर डिजास्टर रिडक्शन यानि **यूएनआईएसडीआर** के साथ मिलकर तीन नवंबर से पांच नवंबर तक दिल्ली विज्ञान भवन में आपदा जोखिम न्यूनीकरण 2016 पर एशियाई मंत्रियों का सम्मेलन चल रहा है। आपदा जोखिम न्यूनीकरण पर **सेंडाई फ्रेमवर्क** (एसएफडीआरआर) के कारगर क्रियान्वयन एवं निगरानी के लिए भारत और यूएनआईएसडीआर के बीच सहयोग के मार्गदर्शक सिद्धांतों, उद्देश्यों और क्षेत्रों का उल्लेख किया गया है।
- शशि थरूर द्वारा लिखित पुस्तक **एन एरा ऑफ़ डार्कनेस: द ब्रिटिश एम्पायर इन इंडिया** नवम्बर माह के प्रथम सप्ताह में जारी हो गयी है।
- सरकार ने गुड्स ऐंड सर्विसेज टैक्स (जीएसटी) के लिए चार स्तर के टैक्स स्ट्रक्चर का ऐलान किया है।
- सर्जिकल स्ट्राइक की सफलता में अहम भूमिका निभाने वाले लेफ्टिनेंट जनरल सतीश दुआ दिल्ली में चीफ ऑफ इंटीग्रेटेड डिफेंस स्टाफ बन गए हैं।
- नेपाल की तीन दिवसीय यात्रा पर आये राष्ट्रपति प्रणव मुखर्जी को 03 नवम्बर 2016 को काठमांडू विश्वविद्यालय ने डी लिट की मानद उपाधि प्रदान की।
- छत्तीसगढ़ प्रदेश के जिन क्षेत्रों में बिजली नहीं पहुंची है, वहां सौर ऊर्जा पंप राज्य सरकार देने जा रही है।
- भारत के युवा शटलर **प्रतुल जोशी** ने अपना पहला अंतरराष्ट्रीय खिताब अपने नाम किया है। उन्होंने एक कड़े मुकाबले में आदित्य जोशी को हराकर बहरीन इंटरनेशनल का खिताब जीता है। 17,500 डॉलर की इनामी राशि वाले टूर्नामेंट के फाइनल में दोनों भाइयों के बीच कड़ा मुकाबला देखने को मिला। 22 साल के प्रतुल ने 21-17, 12-21, 21-15 के अंतर से फाइनल मैच अपने नाम किया।
- सउदी अरब ने आठ वैज्ञानिकों को “**पानी के लिए प्रिंस सुल्तान बिन अब्दुलअजीज अंतरराष्ट्रीय पुरस्कार**” से सम्मानित किया है।
- रेल मंत्रालय ने सुलभ इंटरनेशनल के संस्थापक बिदेश्वर पाठक को भारतीय रेलवे के ‘**स्वच्छ रेल मिशन**’ का ब्रांड एंबेसडर नियुक्त किया है।।
- भारत और बांग्लादेश के बीच संयुक्त सैन्य प्रशिक्षण अभ्यास “**सम्पृति-2016**” 05 से 18 नवंबर 2016 को ढाका के तंगैल में आयोजित होगा।
- केरल खुले में शौच जाने के चलन से मुक्त (ओडीएफ) होने वाला देश का तीसरा राज्य बन गया है।